

Yslamçylar dünýäni yslam duşmany edýär!

Category: Kitapcy, Publisistika

написано kitapcy | 26 января, 2025

Yslamçylar dünýäni yslam duşmany edýär! YSLAMÇYLAR DÜNYÄNI YSLAM DUŞMANY EDÝÄR!



Dünýäde yslama garşy musulman duşmançylygy barha artýar.

Ýogsa-da bu näme sebäpli şeýle bolýar?

Munuň sebäbini tapmak üçin şolar ýalam çuň analizleri etmegiň geregi ýok.

Yslamçylaryň edim-gylymlaryna, bolup ýörüşlerine seretmegiň özi munuň sebäbini öwrenmäge artygy bilen ýeterlik

Bilşiňiz ýaly, indi dünýäde uçdantutma hemmeleriň hemme zatdan habarly bolup biljek aragatnaşyk asyrynda ýaşaýarys.

Şonuň arkasyndan dünýäniň iň çet künjeginde bolup-geçýän wakalardanam habardar bolup bilýäris.

Şonuň ýaly-da gaýry ýerliler musulman ýurtlarda bolýan wakalardanam, yslamçylaryň edýän işlerindenem habarly.

Mysal üçin, Türkiýäniň tanalýan dini jemagatlarynyň biriniň iň meşhur mollasy Ahmet Mahmut Ünlü, beýleki ady bilen Jüpbeli Ahmet hoja «CNN Türk», «Habertürk» ýaly teleýaýlymlarda ýygýgydan çykyş edip durýar.

Dünýäniň metbugat serişdeleri-de onuň şol çykyşlaryndan sitatalar alýar.

Üns beriň, Jüpbeli Ahmet hoja yslamçylygyň şahalaryndan biri selefiler hakda şeýle diýýär:

«Selefileriň Owganystanda, Çeçenistanda, Yrakda, Siriýada, Ýemende eden gandöküşliklerini bilýäris. Olaryň selefi

dälleriň aýallaryny özlerine gyrnak edendiklerinem bilýäris». Jüpbeli Ahmet hoja başga näme diýýär?

«Selefiler – «gaharly sünni ýaşlar» diýilýänler we «Haşdi Şabi» diýilýän şaýy milisiýa otrýadlary edýän gandöküşlikleri bilen bir hatarda adamlaryň namysyna, atasynyň öňüne gyzyna deadlier. Bularyň barsynyň wideoýazgylary bar, bütin dünýä muňa syn edip dur».

Umuman Jüpbeli Ahmet hoja şeýle diýýär.

A Türkiýedäki selefileriň ýolbaşçylaryndan wagyzçy Myrat Gezenler bolsa:

«Gaharly sünni ýaşlar» diýilýänleriň edýänleri jihatdyr. Şerigata laýyklykda olaryň kelle kesmeleri, adam ýakmaklary haram däl» diýýär.

Başga bir ylahyýetçi R.Ihsan Eliaçyk bolsa Jüpbeli Ahmet hoja ýaly tarykatçylar bilen «kelle kesmek haram däl» diýýän selefileriň aslynda bir pikirdedigini aýdýar.

R.Ihsan Eliaçık Jüpbeli Ahmet hoja ýaly tarykatçylaryňam dinden çykanlaryň öldürilmegini oňlaýandygyny aýdýar.

Hawa, gaýry ýurtlular musulman ýurtlardaky ruhanydyr ylahyýetçileriň şu we şuňa meňzeş düşündirişlerinden şobada habarly bolýar.

Şol sanda gaýry ýurtlular musulman ýurtlarda bolýan wakalardanam şobada habarly bolýar.

Meselem, Yrakda, Siriýada bolşy ýaly sünnileriň şaýy metjitlerine, şaýylaryňam sünni metjitlerine bombaly maşynlardyr janly bombalar bilen hüjüm edip, biri-birlerini köpçülikleýin gyryp öldürişlerinden habardar bolýar. Munuň bilenem çäklenmän, biri-birleriniň garnyny ýaryp, jigerini, ýüregini söküp, tekbir getirip çigligine iýişlerini-de görýärler.

Bütin dünýä musulman ýurtlarda bolup geçýän şular ýaly depe saçyňy düýrükdiriji eýmenç epizodlara tomaşa edip dir.

Musulman diýlende, dünýä-älemiň göz öňüne şuňa meňzeş wagşyçylyk, aýylganç epizodlar gelýär.

Şundan soňam metjitlerde «musulmanlyk parahatçylygyň dinidir» diýip, wagyz edilýär.

Şundan soňam metjitlerde «musulmanlar dogandyr» diýip wagyz edilýär.

Şundan soňam metjitlerde «musulman terrorçy bolýan däl» diýip, wagyz edilýär.

Ýöne dünýä muňa ynananoga-a.

Musulman dünýäsine göz aýlap, musulmanlaryň biri-birleri bilen elmydama diýen ýaly urşup-gyrlyşyp ýörşüni görenler «musulmanlyk parahatçylygyň dinidir»diýen sözüňize ynalarlar öýdýänimizmi?

Musulman dünýäsine seredip, käbir musulmanlaryň biri-birleriniň jigerini, ýüregini söküp, tekbir getirip çigligine iýýändigini görenler «musulmanlar dogandyr» diýseňiz ynalarlarmy?

Musulman dünýäsine seredip, musulmanlaryň biri-birleriniň metjitlerine bombaly maşynlar bilen, janly bombalar bilen hüjüm etmek ýaly terrorçylykly aktlaryny gurnaýandygyny görenper «musulman terrorçy bolup bilmez» diýseňiz ynalarlarmy?

«Musulmanlar biri-birligine şýýdýän bolsalar, başgalara nämeleri etjegini kim biler?» diýip soramazlarmy?

Ýagdaý şeýle boljak bolsa, dünýäde musulman duşmançylygy, yslam garşydaşlygy gitdigiçe artmazmy?

Lütfü OFLAZ,

aktivist oflazlutfu@gmail.com

Çarşenbe, 07.10.2020 ý. Publisistika